

eul_wid: nno-aa

Πολύβιος ὁ Σαρδιανός · Polybius of Sardis

On Barbarism and Solecism

Περὶ βαρβαρισμοῦ καὶ σολοικισμοῦ

Period: Ῥωμαϊκή Roman

Dialect: Κοινή Koine

Domain: Ῥητορική Oratory

Format: Λόγος Oration

- 283 Τῶν περὶ τὰς λέξεις ἀμαρτημάτων ἃ μὲν περὶ μίαν λέξιν γίνεται, ὡς ὁ βαρβαρισμός, ἃ δὲ περὶ λόγον, ὡς ὁ σολοικισμός, ἃ δὲ περὶ ἐναλλαγὴν λέξεως ἐν συντάξει, ὡς ἡ ἀκυρολογία. βαρβαρισμός ἐστιν ἀμάρτημα ἐν μιᾷ λέξει περὶ τὴν παρ' ἐκάστοις συνήθειαν. γίνεται δὲ κατὰ τρόπους τέσσαρας· ἔνδειαν, πλεονασμόν, μετάθεσιν, ἐναλλαγὴν, ἣτις καὶ ἀντίθεσις καλεῖται. κατὰ μὲν οὖν ἔνδειαν, εἴ τις λέγοι Δημοσθένη χωρὶς τοῦ α, καὶ γέγραφαν καὶ πεποίηκαν ἀντὶ τοῦ γεγράφασι καὶ πεποιήκασιν· περὶ δὲ πλεονασμόν, εἴ τις λέγοι Αἰσχίνηα σὺν τῷ α, καὶ ἐλέγοςαν καὶ ἐφέροσαν ἀντὶ τοῦ ἔλεγον καὶ ἔφερον, καὶ κοιμᾶσαι καὶ στεφανοῦσαι τὸ δευτέρον παθητικὸν δέον κοιμᾶ καὶ στεφανοῖ, ἢ εἴ τις διαιροίη μὴ καλῶς, ὡς τὸ κοῖλον κόϊλον· περὶ δὲ μετάθεσιν, εἴ τις φαίη κότραφον τὸν κρόταφον καὶ δρίφον τὸν δίφρον. ^[5]
- 284 περὶ δ' ἐναλλαγὴν γίνεται βαρβαρισμός περὶ τὰς προσωδίας, καὶ ὅταν ἔτερα ἀνθ' ἑτέρων λαμβάνηται γράμματα, οἷον εἴ τις λέγοι φιέλην τὴν φιάλην καὶ ὕελον τὴν ὕαλον Αἰνεΐα τε καὶ Λυσία τὴν γενικὴν δέον Αἰνεΐου καὶ Λυσίου, καὶ πετάμενος δέον πετόμενος, καὶ εἰλάμην ἀλλὰ οὐχ εἰλόμην· περὶ δὲ τὰς προσωδίας περὶ μὲν τοὺς τόνους, εἴ τις λέγοι ὀξυτόνως μὲν φίλος, βαρέως δὲ σόφος, καὶ περισπωμένως σανιδῶν, βαρέως δὲ θράκων· περὶ δὲ τοὺς χρόνους, εἴ τις τὸν μὲν μὴ ἐργαζόμενον συνεσταλμένως ἀργὸν λέγοι, τὴν δὲ πόλιν ἐκτεταμένως Ἄργος. ^[10]
- 285 γίνεται δὲ καὶ ἐν γραφῇ μόνῃ βαρβαρισμός, ὅταν τις μὴ κατὰ τὸν τῆς ὀρθογραφίας λόγον γράφῃ, διὰ μὲν τῆς εἰ διφθόγγου τὴν νεΐκην, διὰ δὲ μόνου τοῦ ι τὸ νίκος, ἢ τὸ ἐνκέφαλος διὰ τοῦ ν ἀλλ' οὐ διὰ τοῦ γ. βαρβαρίζουσι δὲ καὶ οἱ ὅλως ἐκφύλοις ταῖς λέξεσιν ἢ καθόλου ὑπελλαγμέναις χρώμενοι καὶ λέγοντες στίλλον μὲν τὸ γραφεῖον καὶ κράββατον τὸν σκίμποδα. σολοικισμός ἐστιν ἡμαρτημένη λέξεων σύνθεσις παρὰ τὴν παρ' ἐκάστοις συνήθειαν. ὥσπερ εἰ δὲ ὁ βαρβαρισμός παρὰ τοὺς βαρβάρους εἴρηται, οὕτω καὶ ὁ σολοικισμός παρὰ τοὺς σολοίκους· καὶ γὰρ οὕτω τινὲς προσηγόρευσαν τοὺς βαρβάρους· ἢ κατὰ τὸ ἔτυμον, σολοικισμός ἐστὶ σώου λόγου αἰκισμός. γίνεται δὲ κατὰ τρόπους τέσσαρας· κατὰ ἔνδειαν, ὡς ἐν τῷ ἔρχονται πεδίοι ο, ἐνδεῖ γὰρ ἢ διὰ πρόθεσις· κατὰ πλεονασμόν· σειρὴν χρυσεῖην ἐξ οὐρανόθεν κρεμάσαντες· πλεονάζει γὰρ ἢ ἐξ. ^[15]
- 286 κατὰ δὲ ἐναλλαγὴν γίνεται σολοικισμός ἥτοι ὅταν μέρος λόγου ἀνθ' ἑτέρου τεθῇ, οἷον, εἰ οὕτω τύχοι, ὄνομα ἀντὶ ῥήματος· ὃν τις ὀιστεύσας ἔβαλεν τόξων εὖ εἰδώς, ἀντὶ τοῦ τοξεύειν· ἢ ὄνομα ἀντὶ ἐπιρρήματος· νέον δ' ἔσαγείρατο θυμὸν ν, ἀντὶ τοῦ νεωστή· ἢ μετοχὴ ἀντὶ ῥήματος· αἰνῶς ἀκτίνεσσιν ἑοικότες, ἀντὶ τοῦ ἑοίκασιν· ἢ ἄρθρον ἀντὶ ἀντωνυμίας· τῷ γὰρ ἐπὶ φρεσὶ θῆκεν·

ἔδει γὰρ τούτῳ ἢ ἄρθρον ἀντὶ ἐπιρρήματος τῷ τοι προφρονέως ἐρέω , ἀντὶ τοῦ διό· ἢ ἐπιρρημα ἀντὶ προθέσεως· ἀλλὰ Σκάμανδρος οἴσει δινήεις εἴσω ἀλὸς εὐρέα κόλπον, ἀντὶ τοῦ εἰς ἰλὸς κόλπον· ἢ ὅταν τὰ συμβεβηκότα τοῖς τοῦ λόγου μέρεσιν εἰς ἄλληλα ἐναλλάσσονται, εἶδος, γένος, ἀριθμός· ἢ ὅταν αἱ διαφοραὶ τῶν ἐπιρρημάτων ἢ αἱ προθέσεις ἢ οἱ σύνδεσμοι ἢ αἱ τάξεις τῶν συνδέσμων ἐναλλάσσονται. εἶδος ἐν μὲν ὀνόμασι· διὰ γυναικῶν ἀντὶ ὑπερθετικοῦ διοτάτη, καὶ μελάντερον ἢ ὅτε πίσσα ἀντὶ ἀπολύτου τοῦ μέλαν ὡς πίσσα· ἐν δὲ ἀντωνυμίαις εἶδος, ὡς Ζηνόδοτος γράφει μνησθαι πατρὸς σεῖο ἀντὶ τῆς σοῖο κτητικῆς· ἐν δὲ ἄρθροις εἶδος· καὶ θῶρη χ' , ὁ γὰρ ἦν οἱ , ἀντὶ τοῦ ὅς γὰρ ἦν οἱ· καὶ μῦθος δ' ὅς μὲν νῦν ὑγιὴς εἰρημένος ἔστω ἀντὶ τοῦ ὁ μὲν νῦν. ^[20]

287 γένος δὲ ἐν μὲν ὀνόμασιν· Αἴθη θήλυς ἐοῦσα ἀντὶ τοῦ θήλεια, καὶ ἡδὺς αὐτμὴ ἀντὶ τοῦ ἡδεῖα· ἐν δὲ μετοχαῖς γένος· οὐκ ἂν ἐφ' ὑμετέρων ὀχέων πληγέντε κεραυνῷ ἀντὶ τοῦ πληγεῖσαι δυϊκῶς. ἀριθμός δὲ ἐν μὲν ὀνόμασι· Θέσπειαν Γραϊάν τε ἀντὶ τοῦ Θεσπείας· καὶ μειδιῶν βλοσυροῖσι προσώπασιν ἀντὶ τοῦ προσώπῳ· καὶ ἀμφοτέρων, κῦδος τε καὶ ἀγλαΐη καὶ ὄνειρα· τὸ γὰρ ἀμφοτέρων ἐπὶ δύο καὶ οὐκ ἐπὶ πλειόνων τάσσεται. ὁμοίως δὲ καὶ ἐν τοῖς ἄλλοις τοῦ λόγου μέρεσιν εἰ ἐναλλάσσονται οἱ ἀριθμοί. περὶ δὲ σχῆμα, ὡς ἐν ἀντωνυμίαις· ζωγρεῖ τ' , αὐτὰρ ἐγὼν ἐμὲ λύσομαι , ἀντὶ τοῦ ἐμαυτὸν συνθέτου. πτώσις δὲ ἐν μὲν ὀνόμασιν· Νεστορίδα δ' ὁ μὲν οὕτως ἀντὶ τοῦ Νεστοριδῶν· καὶ Τρωσὶν μὲν προμάχιζεν ἀντὶ τοῦ Τρώων, καὶ μητιέτα Ζεὺς ἀντὶ τοῦ μητιέτης. ^[15]

288 ἐν δὲ μετοχαῖς πτώσις· ἀστράπτων ἐπιδέξι', ἐναίσιμα σήματα φαίνων ἀντὶ τοῦ ἀστράπτοντα καὶ φαίνοντα. ἐν δὲ ἀντωνυμίαις πτώσις· ἡμῖν δ' αὖτε κατεκλάσθη φίλον ἦτορ ἀντὶ τοῦ ἡμῶν. ἐν δὲ ἄρθροις πτώσις· δοιοὺς δ' ἄρ' ὑπήλυθε θάμνους ἐξ ὁμόθεν πεφυῶτας, ὁ μὲν φυλῆς, ὁ δ' ἐλαίης, ἀντὶ τοῦ τὸν μὲν φυλῆς, τὸν δὲ ἐλαίης. περὶ δὲ τὰς ἐγκλίσεις· ἵνα εἶδομεν ἄμφω ἀντὶ τοῦ εἰδῶμεν, καὶ μὴ ἴομεν Δανοῖσι μαχησόμενοι ἀντὶ τοῦ μὴ ἴωμεν. διαθέσεις ἐν ῥήμασιν· ὀφθαλμοῖσιν ὀρῶμαι ἀντὶ τοῦ ὀρῶ. διαθέσεις ἐν μετοχαῖς· πόλεις εὖ ναιεταώσας ἀντὶ τοῦ εὖ ναιομένας, καὶ κρέα πολλὰ δαιόμενος ἀντὶ τοῦ δαίων καὶ μερίζων. πρόσωπα ἐν ῥήμασιν· ἄλλοι μὲν γὰρ πάντες, ὅσοι θεοὶ εἰς' ἐν Ὀλύμπῳ, σοὶ τ' ἐπιπεύθονται καὶ δεδμήμεσθα ἕκαστος, ἀντὶ τοῦ ἐπιπειθόμεθα καὶ δεδμήμεθα. πρόσωπα ἐν ἀντωνυμίαις· δεῦτε δὴ ἐννέπετε σφέτερον πατέρ' ὑμνεῖσθαι, ἀντὶ τοῦ ὑμέτερον. χρόνοι ἐν ῥήμασιν· ἐγὼ δέ κ' ἄγω Βρισηίδα ἀντὶ τοῦ ἄξω. ^[15]

289 ἐν δὲ μετοχαῖς χρόνοι· τοῖσι δ' ἀνιστάμενος μετέφη ἀντὶ τοῦ ἀναστάς. ἐν δὲ ἐπιρρήμασι γίνεται σολοικισμὸς οὕτως· καὶ εἴσω δόρπον ἐκόσμει ἀντὶ τοῦ ἔνδον, καὶ ἐγγύθεν ἵσταμένη ἀντὶ τοῦ ἐγγύς. ἐν δὲ προθέσεσιν· εἰς Ἀγαμέμνονα δῖον ἀντὶ τοῦ πρὸς Ἀγαμέμνονα, καὶ ὑπὸ Ἴλιον ἦλθον ἀντὶ τοῦ ἐπὶ Ἴλιον. ἐν δὲ συνδέσμοις· αὐτὸς μὲν γὰρ ἐγὼ μενέω νηῶν ἐν ἀγῶνι, ἀλλ' ἔταρον πέμπω, ἀντὶ τοῦ ἐταῖρον δέ, καὶ ἀλλὰ κακῶς ἀφίει, κρατερὸν δ' ἐπὶ μῦθον ἔτελλεν, ἀντὶ τοῦ κρατερὸν γάρ. περὶ δὲ τὴν ἐναλλαγὴν τῆς συντάξεως τῶν συνδέσμων γίνεται σολοικισμὸς οὕτως ὡς παρὰ Μενάνδρῳ· θυγάτριον, ἢ νῦν ἡμέρα δίδωσί μοι ἢ δόξαν ἦτοι διαβολήν. ἐχρῆν γὰρ ἦτοι δόξαν ἢ διαβολήν. ταῦτα δὲ πάντα παρὰ τοῖς μὲν ποιηταῖς σχήματα, καθ' ὑπόθεσιν δὲ ἐν χώρᾳ σολοικισμῶν παρτίληπται. ^[15]